



# IFLA Section Environment, Sustainability and Libraries

## హరిత గ్రంథాలయం అంటే ఏమిటి?

జనవరి 2022

నిర్వచనం - గ్రంథాలయ సంఘాలు, సంస్థల అంతర్జాతీయ సమాఖ్య (IFLA), గ్రంథాలయాల పర్యావరణ మరియు సుస్థిరత విభాగం (ENSULIB) నుండి తీసుకోబడింది.

పర్యావరణం అంటే మానవులు, సంస్థలు, జంతువులు లేదా మొక్కలు నివసించే మరియు పనిచేసే పరిసరాలు లేదా పరిస్థితులు. పర్యావరణాలు సహజంగా, సామాజికంగా లేదా సాంస్కృతికంగా కానీ ఉండవచ్చు.

సుస్థిర అభివృద్ధి అంటే, "భవిష్యత్తు తరాలు వారి స్వంత అవసరాలను తీర్చుకోగలిగే సామర్థ్యంతో రాజీ పడకుండా, ప్రస్తుత అవసరాలను తీర్చే అభివృద్ధి, సుస్థిర అభివృద్ధి" (అవర్ కామన్ ఫ్యూచర్, బ్రండ్స్ ల్యాండ్ రిపోర్ట్, ఐక్యరాజ్యసమితి).

ప్రస్తుత వాతావరణాలు శీతోష్ణస్థితిలో మార్పు మరియు సామాజిక అసమానతలతో సహా ఇతర ముప్పుల వలన ప్రమాదంలో ఉన్నాయి. సుస్థిరమైన అభివృద్ధి ద్వారా పర్యావరణాన్ని పరిరక్షించేందుకు అన్ని సంస్థలు కృషి చేయాలి. సుస్థిరమైన అభివృద్ధి కొరకు క్రియాశీలమైన ముఖ్య పాత్రను పోషించే అన్ని రకాల గ్రంథాలయాలు దీనిలో ఉంటాయి.

ఒక సుస్థిరమైన హరిత గ్రంథాలయం అనేది పర్యావరణ, ఆర్థిక మరియు సామాజిక స్థిరత్వాన్ని పరిగణనలోకి తీసుకునే ఒక గ్రంథాలయం. సుస్థిరమైన హరిత గ్రంథాలయాలు ఏ పరిమాణంలో అయినా ఉండవచ్చు, కానీ అవి స్పష్టమైన సుస్థిరత కార్యాచరణను కలిగి ఉండాలి, అది ఏమంటే -

- హరిత భవనాలు, పరికరాలు: భవనాలు, పరికరాలకు సంబంధించిన ఉద్గారాలు, కర్బన సంబంధిత పాద ముద్రలు చాలా తగ్గుతాయి.
- హరిత కార్యాలయ సూత్రాలు: రోజువారీ కార్యక్రమాలు, ప్రక్రియలు పర్యావరణపరంగా, సుస్థిరంగా ఉంటాయి.
- సుస్థిరమైన ఆర్థిక వ్యవస్థ: ఆర్థిక వినియోగం నియంత్రించబడుతుంది. వృత్తాకార, భాగస్వామ్య ఆర్థిక వ్యవస్థ పద్ధతులు, అధునాతనమైనవి ఇంకా సమాజానికి అందుబాటులో ఉంటాయి.
- సుస్థిరమైన గ్రంథాలయ సేవలు: వినియోగదారులకు సంబంధించిన తాజా సమాచారం అందుకోవడము సులభం, భాగస్వామ్య స్థలాలు, ఉపకరణాలు, పర్యావరణ విద్య అందించబడుతుంది, ఇంకా కార్యకలాపాలు సమర్థవంతంగా ఉంటాయి, గ్రంథాలయం సానుకూల కర్బన ముద్రను కలిగి ఉంది.

- సామాజిక సుస్థిరత: మంచి విద్య, అక్షరాస్యత, సంఘ ఒడంబడిక, మిశ్రమ సంస్కృతుల వైవిధ్యము, విభిన్న సామాజిక వర్గాల చేరిక, ఇంకా ఈ కార్యక్రమాలలో పాల్గొనడము మొదలైనవి పరిగణిస్తారు. గ్రంథాలయము అసమానతలను తగ్గించడానికి చురుకుగా పని చేస్తుంది.
- పర్యావరణ నిర్వహణ: పర్యావరణ లక్ష్యాలు నిర్దుష్టంగా, కొలబద్ధంగా, సాధించబడేవిగా, వాస్తవికంగా, కాలానుగుణంగా ఉండి, గ్రంథాలయం పర్యావరణంపై దాని స్వంత ప్రతికూల ప్రభావాన్ని తగ్గించడానికి కృషి చేయాలి. గ్రంథాలయ పర్యావరణ విధానం, దాని ఆచరణ, కృషి, ఫలితాలు విస్తృతంగా ప్రేక్షకులకు అందరికీ తెలియజేయబడతాయి.
- సాధారణ పర్యావరణ లక్ష్యాలు, కార్యక్రమాల పట్ల నిబద్ధత: ఈ నిబద్ధత ఐక్యరాజ్యసమితి సుస్థిర అభివృద్ధి లక్ష్యాలు, పారిస్ శీతోష్ణస్థితి ఒడంబడిక, ఇంకా సంబంధిత పర్యావరణ ధ్రువీకరణ పత్రాలు, కార్యక్రమాల ద్వారా మార్గనిర్దేశం చేయబడుతుంది.

తెలుగు (భారతీయ ప్రాంతీయ భాష) లో అనువాదం

వి. జె. సుశీల (హైదరాబాద్, భారత దేశం)